



बिहार गजट

असाधारण अंक

बिहार सरकार द्वारा प्रकाशित

13 ज्येष्ठ 1936 (श0)
(सं0 पटना 481) पटना, मंगलवार, 3 जून 2014

बिहार राज्य धार्मिक न्यास पर्षद

अधिसूचना
3 मार्च 2014

सं0 2261—बेगुसराय जिलान्तर्गत ग्राम+पो0+थाना— गढ़पुरा स्थित बाबा हरि गिरी धाम एक निबंधित सार्वजनिक धार्मिक न्यास है, जिसकी निबंधन सं0— 3815/08 है।

इस न्यास की व्यवस्था हेतु, स्थानीय मुखिया, थाना प्रभारी एवं अंचलाधिकारी की अनुशंसा पर श्री सुभाष यादव की अध्यक्षता वाली 11 सदस्यों की एक न्यास समिति की मान्यता पर्षदीय आदेश ज्ञापांक—2399, दिनांक 27/01/2009 से पांच वर्षों के लिए इस शर्त पर दी गयी थी कि अच्छा काम करने पर यह मान्यता आगे भी बढ़ायी जायेगी। समिति का कार्यकाल समाप्त हो चुका है और न्यास समिति का कार्य संतोषजनक रहा है।

उक्त न्यास समिति के गठन के समय अधिनियम की धारा— 32 के तहत योजना का निरूपण नहीं हुआ था। अतः न्यास के सुचारु प्रबंधन एवं सम्यक विकास के लिए बिहार राज्य धार्मिक न्यास अधिनियम की धारा— 32 के अन्तर्गत एक योजना का निरूपण एवं इसके कार्यान्वयन हेतु न्यास समिति का गठन आवश्यक है।

अतः बिहार हिन्दू धार्मिक न्यास अधिनियम, 1950 की धारा— 32 के अन्तर्गत धार्मिक न्यास पर्षद को प्रदत्त अधिकार जो धार्मिक न्यास की उप विधि सं0— 43 (द) के तहत अध्यक्ष को प्राप्त है, का प्रयोग करते हुए **बाबा हरि गिरी धाम, ग्राम+पो0+थाना— गढ़पुरा, जिला— बेगुसराय** के सुचारु प्रबंधन, सम्पत्तियों की सुरक्षा तथा सम्यक विकास के लिए नीचे लिखे योजना का निरूपण तथा इसे मूर्त रूप देने के लिए एक न्यास समिति का गठन किया जाता है।

योजना

1. अधिनियम की धारा— 32 के तहत निरूपित इस योजना का नाम “**बाबा हरि गिरी धाम न्यास योजना**, ग्राम+पो0+थाना— गढ़पुरा, जिला— बेगुसराय” होगा तथा इसके कार्यान्वयन एवं संचालन के लिए गठित न्यास समिति का नाम “**बाबा हरि गिरी धाम न्यास समिति**, ग्राम+पो0+थाना— गढ़पुरा, जिला— बेगुसराय” जिसमें न्यास की समग्र चल—अचल संपत्ति के संधारण एवं संचालन का अधिकार निहित होगा।

2. इस न्यास समिति का मुख्य कर्तव्य न्यास की संपत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा—पाठ, तीर्थ—यात्री एवं साधु—सेवा की समुचित व्यवस्था करना होगा।

3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा या पुर्व से संचालित खाता अध्यक्ष एवं सचिव के संयुक्त हस्ताक्षर से संचालन होगा।

4. न्यास की आय—व्यय में आर्थिक शुचिता एवं पारदर्शिता रखना न्यास समिति की असली कसौटी होगा।

5. न्यास समिति अधिनियम एवं उप-विधि में वर्णित सभी नियमों का पालन करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्यवृत्त आदि सम्यक रूप से पर्षद को प्रेषित करेगी।

6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी।

7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।

8. न्यास समिति न्यास की अतिक्रमित/हस्तांतरित भूमि "यदि कोई हो तो", उसकी वापसी के लिए समुचित वैधानिक कार्रवाई करेगी।

9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायें या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।

11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो, उनकी अर्हता स्वतः समाप्त हो जायेगी।

इस योजना को मूर्त रूप देने के लिए अध्यक्ष— श्री सुभाष यादव की अध्यक्षता में संचालित ग्यारह सदस्यों की कार्यरत समिति को अनुमोदित करते हुए, पर्षद द्वारा निरूपित इस योजना को मूर्त रूप देने के लिए निम्नलिखित सदस्यों की न्यास समिति गठित की जाती है:—

| | | |
|-------------------------------|---|---------------|
| (1) श्री सुभाष यादव | — | अध्यक्ष |
| (2) श्री देव नारायण शर्मा | — | उपाध्यक्ष |
| (3) श्री लक्ष्मी नारायण मिश्र | — | सचिव |
| (4) श्री मिथिलेश झा | — | उप सचिव |
| (5) श्री दिलीप ठाकुर | — | कोषाध्यक्ष |
| (6) श्री अभय सिंह | — | उप कोषाध्यक्ष |
| (7) श्री चन्द्रशेखर पासवान | — | सदस्य |
| (8) श्री राम गुलेब यादव | — | " |
| (9) श्री राजकुमार दास | — | " |
| (10) श्री मोती पासवान | — | " |
| (11) श्री अशर्फी शर्मा | — | " |

12. उपरोक्त न्यास समिति का कार्यकाल 05 वर्षों का होगा, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर न्यास समिति की निरंतरता कायम रहेगी।

विश्वासभाजन,
किशोर कुणाल,
अध्यक्ष।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 481-571+10-डी0टी0पी0।

Website: <http://egazette.bih.nic.in>